

உன் சொந்த சித்தத்தை விட்டு  
உன் சொந்த கிரியைகள் ஒழித்து  
உன் சொந்த ஞானத்தை மறந்து - தேவன்  
பாம் தியானிப்பாய் மனமே - தேவ  
சித்தத்தை செய்வாய் என் மனமே - ஆ...

உன் சிற்றின்ப ஆசையின் பின் சென்று - அது  
இருளின் வழியென்றறியாமல் - அந்த  
பாதையை தொடர்ந்தே நடந்து நடந்து நீ  
வழிதப்பி போகலாமோ

மனமே... உனை நீயே ஒருமுறை நோக்கிப் பார்  
மனமே... உன் சிருஷ்டிகரை அறிந்திருக்கின்றாயா?  
உனக்கெது நலமென  
தேவன் எழுதி வைத்தாரே  
அவருக்கு எதுதான் பிரியமென்பதை  
தெரிந்து கொண்டே நீ அவருக்கே  
உன்னை அர்ப்பணிப்பாய் - ஆ....

கண் பார்வைக்கு இனியது ஏதானாலும் - அதை  
நல்லதென்று நினைத்து விடாதே  
உன் சிந்தைக்கு சரியென காணப்படினும் - அது  
மரணத்தையே சென்றடையும்

மனமே... உனை நீயே ஒருமுறை நோக்கிப் பார்  
மனமே... நீ வீணாய் சலனப்படுவதேன்  
உனக்கெது சரியென

தேவன் எழுதி வைத்தாரே  
அவர் உனக்காக நியமித்துள்ள  
அவ்வழியைக் கண்டறிந்து  
அதில் நீ நடப்பதே சிறப்பு - ஆ....

உன் சொந்த சித்தத்தையும் ஞானத்தையும் நீ  
சார்ந்து நடத்திட வேண்டாம்  
உன்னை நீயே ஞானியென்று நினைத்துக் கொள்வது  
சரியான எண்ணமே அல்ல

மனமே... உனை நீயே ஒரு முறை நோக்கிப் பார்  
மனமே... நீ பலவீனமான பாண்டம்  
மகிமையாய் உனை மாற்ற  
தேவன் காத்திருக்கின்றார்  
அவரின் நீதியை ஆதாரமாக்கி  
அவரது தயவில் அடைக்கலம்  
தேடிக்கொள்வாய் - ஆ....